

તા. ૨૩-૦૧-૨૦૨૬, શુક્રવાર, (જામનગર આવૃત્તિ)

સૌરાષ્ટ્ર આસપાસ

ભાણવડમાં રેફ્રિજરેશન બનાવનાર વેપારી પાસેથી ૧૨ નંગ સૂર્ય કાચબા મળી આવ્યા

એસઓજી પોલીસે દરોડો પાડી મુક્ત કરાવી ફોરેસ્ટ વિભાગને જાણ કરી : રાતોરાત ધનવાન થવા અને તાંત્રિક વિધિમા કામ આવતા હોવાની લોકચર્ચા

ભાણવડ : ભાણવડ શહેરમાં એક કારખાનાની બાજુમાં વાળામા વેચાણ કરવાના ઈરાદે ગેરકાયદેસર રાખવામાં આવેલ ૧૨ નંગ સૂર્ય કાચબાને એસ. ઓ. જી. પોલીસે મુક્ત કરાવી એક શખ્સ સામે કાયદેસરની કાર્યવાહી હાથ ધરી અને ફોરેસ્ટ વિભાગને જાણ કરવામાં આવતા વન્ય પ્રાણી સંરક્ષણ અધિનિયમ ૧૯૭૨ હેઠળ આગળની કામગીરી હાથ ધરવામાં આવી છે. પ્રાપ્ત માહિતી અનુસાર દેવભૂમિ દ્વારા એસ. ઓ. જી.

પોલીસને મળેલી બાતમીના આધારે સ્થાનિક પોલીસને સાથે રાખી ભાણવડમાં સાકરિયા કુવા રોડ, જુના બરફના કારખાનાની સામે, વિજય રેફ્રિજરેશન વાળો અર્જુન વિજયભાઈ ભગાણી નામનો શખ્સ પોતાના રેફ્રિજરેશન બનાવવાના કારખાનાની બાજુના વાડામાં સૂર્ય કાચબા ગેરકાયદેસર રાખીને તેનું વેચાણ કરતો હોય આથી કારખાનામાં ઝડપી અને તપાસ કરતા કારખાનાની બાજુમાં આવેલ વાડામાં ૧૨ નંગ સૂર્ય કાચબા મળી આવ્યા હતા જે



રાખવા સંબંધે કોઈપણ આધાર પુરાવા અને પરવાનગી મળી આવેલ ન હોય જેથી વન્ય પ્રાણી સંરક્ષણ અધિનિયમ ૧૯૭૨ ની કલમ હેઠળ ગેરકાયદેસર કાચબા રાખવા બદલ કાર્યવાહી અનુસંધાને ભાણવડ પોલીસ સ્ટેશન ખાતે ડાયરીમાં નોંધ

કરાવી ફોરેસ્ટ વિભાગ ભાણવડને મળી આવેલા કાચબા સોંપી દઈ મુક્ત કરવામાં આવ્યા હતા અને અર્જુન વિજયભાઈ ભગાણી સામે કાયદેસરની કાર્યવાહી હાથ ધરી હતી. ઉલ્લેખનીય છે કે, લોકમુખે

ચર્ચાતી વાતો મુજબ આ સૂર્ય કાચબા રાતોરાત ધનવાન થવા તેમજ અન્ય ચમત્કારી લાભો મળવા અને તાંત્રિક વિધિ કરવા રાખવામાં આવતા હોય છે તેમજ એક સૂર્ય કાચબાની કિંમત ૫ થી ૭ લાખ ચૂકવાતા હોવાનું જાણવા મળી રહ્યું છે.

જાંબુડાના પાટીયા પાસે કારની ઠોકરથી મોટરસાયકલ ચાલક આધેડનું કરુણ મૃત્યુ

સિદ્ધનાથ હોટલેથી ચા પીને પરત ઓફિસે ફરતી વેળાએ મોત આંબી ગયું

જામનગર : જામનગર રાજકોટ હાઈવે પર આવેલ જાંબુડા ગામના પાટીયા પાસે આવેલ હોટલેથી ચા પાણી પીને પરત મોટરસાયકલ ચલાવી ઓફિસે જતા એક આધેડને કાર ચાલકે હડફેટે લેતા તેઓનું માથાના અને શરીરના અન્ય ભાગે ગંભીર ઈજાઓ હોવાથી મૃત્યુ નીપજ્યું હતું. આ બનાવ અંગેની જાણ થતા સ્થાનિક પોલીસ કાફલો સ્થળપર દોડી ગયો હતો અને મૃતકના ભાઈની ફરિયાદ પરથી કારચાલક સામે ગુન્હો દાખલ કરી આગળની કાર્યવાહી આરંભી હતી. આ બનાવની પ્રાપ્ત માહિતી

અનુસાર રાજસ્થાન રાજ્યના અમરવાસી ગામના ભવાનસિંહ ભેરુસિંહ રાજપૂત નામના ૪૯ વર્ષના આધેડ ગઈકાલે પોતાનું જી. જે. ૧૦. ઈ. બી. ૦૬૬૨ નંબરનું મોટરસાયકલ ચલાવી જામનગર રાજકોટ હાઈવે પર આવેલા જાંબુડા ગામના પાટીયા પાસે સિદ્ધનાથ હોટલેથી આગળ જતા હોય દરમિયાન ત્યાંથી પુરપાટ ગતિએ દોડતી જી. જે. ૧૦. એ. સી. ૨૨૮૦ નંબરની લાલ કલરની કારના ચાલકે બેફિકરાઈથી અને ગફલતભરી રીતે ચલાવી ઠોકર મારતા તેઓને રોડ પર ઈજા પહોંચતા કરુણ મૃત્યુ નિપજ્યું હતું. આ

બનાવની જાણ થતા સ્થાનિક પોલીસ કાફલો ઘટનાસ્થળે દોડી ગયો હતો. આ બનાવ અંગે કાર ચાલક સામે મૃતકના ભાઈ ભરતસિંહ રાજપૂતની ફરિયાદ પરથી પંચકોષી એ ડિવિઝન પોલીસે ગુન્હો નોંધી કાર ચાલકની શોધખોળ હાથ ધરી છે. મૃતક ભવાનસિંહ રાજપૂત સિદ્ધનાથ હોટલેથી ચા પીને પરત શ્રીજી રોડ હાઈવેની ઓફિસે જતા હોય દરમિયાન જીવલેણ અકસ્માતનો ભોગ બનતા પરિવાર શોકમાં ગરકાવ થઈ ગયો છે.

દરેડ પાસે પગપાળા જતા યુવાનને અજાણ્યા વાહનએ હડફેટે લેતા મૃત્યુ

જામનગર : જામનગરના હાલ દરેડ ગામમાં રહેતા અને મજૂરી કામ કરતા પરપ્રાંતિય યુવાનને કોઈ અજાણ્યા વાહન ચાલકે ચાલીને જતા હોય આ વેળાએ હડફેટે લઈ મોત નીપજવાતા પરિવારમાં શોકનું મોજુ ફરી વળ્યું છે. બીજાનરફ બનાવની જાણ થતાં સ્થાનિક પોલીસે ઘટનાસ્થળે દોડી જઈ મૃતકની પુત્રીની ફરિયાદ પરથી અજાણ્યા વાહન ચાલક સામે અપરાધ નોંધી તેને ઝડપી લેવા કમ્પર કરી છે. પ્રાપ્ત માહિતી અનુસાર જામનગરના દરેડ ગામે હાલ રહેતો અને મૂળ ઉત્તરપ્રદેશ રાજ્યનો બાબુરામ છોટેલાલ રાજભર નામનો ૪૦ વર્ષનો યુવાન લાલપુર ચોકડીથી લાલપુર જતા રોડ પર દરેડ ગામેથી ચાલીને જતો હોય આ વેળાએ ત્યાંથી પૂરઝડપે નીકળેલા એક અજાણ્યા વાહન ચાલકે ઠોકર મારતા તે રોડ પર નીચે પટકાયો હતો આથી તેને માથાના ભાગે તેમજ શરીરના અન્ય હિસ્સામાં ગંભીર ઈજાઓ પહોંચતા તાત્કાલિક સરકારી ૧૦૮ એમ્બ્યુલન્સ દ્વારા હોસ્પિટલમાં સારવાર અર્થે લઈ જવામાં આવ્યો હતો પરંતુ સારવાર કારગત નહી નીવડતા તેનું મૃત્યુ નિપજ્યું હતું. આ બનાવની મૃતકની પુત્રી લક્ષ્મીબેન રાજભર દ્વારા પંચકોષી બી ડિવિઝન પોલીસ સ્ટેશનમાં ફરિયાદ નોંધાવવામાં આવતા પોલીસે અજાણ્યા વાહન ચાલક સામે ગુન્હો નોંધી કાયદેસરની કાર્યવાહી હાથ ધરી હતી.

ધુવાવમાં બિનખેતી ન થયેલી જમીનમાં હોટલ અને દુકાનો ખડકી દેવાતા દંડ અને પાડી નાખવા આદેશ

જામનગર : જામનગર જિલ્લામાં બિન ખેતી ન થઈ હોવા છતાં જગ્યાનો નીતિ નિયમ નેવે મૂકી કોમર્શિયલ ઉપયોગ કરતા લોકો માટે ચેતવણી સમાન કિસ્સો સામે આવ્યો છે. બિનખેતી ન થયેલ ખેતીની જગ્યામાં કોમર્શિયલ ધોરણે વપરાશ બદલ ઉચ્ચ કક્ષાએથી દંડ અને બાંધકામ ૮૦ ટકામાં ઘટાવી દેવા સહિતના આદેશ કરાયો છે. આ બાબતની વિગત અન્વયે કલ્પેશ આશાણી દ્વારા ખેતીની જગ્યામાં કોમર્શિયલ ધોરણે વપરાશ કરાતો હોવાની ફરિયાદ દાખલ કરવામાં આવી હતી. જામનગર જિલ્લાના ધુવાવ ગામે નોંધાયેલી જમીનના શરત ભંગ બદલ કલ્પેશ આશાણીની ઉચ્ચ કક્ષાની ફરિયાદ

અન્વયે તપાસનો દોર ચાલુ થયો હતો. જામનગર સર્કલ ઓફિસર દ્વારા સ્થળ તપાસ કરી પંચરોજ કામ કરવામાં આવ્યું હતું. તેમાં સ્થાનિક જગ્યાએ મોંઘાઈ મુરલીધર હોટલ તથા બિનખેતી ન થયેલ ખેતીની જગ્યામાં ગેરેજની કામગીરી ચાલતી હોવાનું સામે આવ્યું હતું. વધુમાં આ જગ્યાની ઉપરના ભાગમાં હાઈટેન્શન વીજ હાઈન પજ નીકળતી હોવાથી તે અંગેની એન.ઓ.સી. પણ બાંધકામ કરતી વખતે લેવામાં આવી ન હતી. જેથી જામનગર ગ્રામ્ય મામલતદાર દ્વારા શરત ભંગ થયા હોવાનો અભિપ્રાય જામનગર ગ્રામ્ય પ્રાંત અધિકારીને કરાયો હતો. આ અંગે જામનગર કલેક્ટરને ગુજરાત મહેસૂલ જમીન અધિનિયમ-૧૯૭૯ ની કલમ-૬૬(૨) ની

જો આ કામગીરી નહિ કરાય તો ગુજરાત મહેસૂલ જમીન અધિનિયમ-૧૯૭૯ ની કલમ-૬૬(૨) ની ઠોકર મારવાની અને ગુજરાત જમીન મહેસૂલ અધિનિયમ-૧૯૭૯ ની કલમ-૨૦૨ હેઠળ આ જમીન ઉપર થયેલ બાંધકામ કે અન્ય ઉપયોગ હટાવવા મામલતદાર જામનગર(ગ્રામ્ય) એ કાર્યવાહી કરવાની રહેશે. તેમજ પ્રાંત અધિકારી જમીનમાં બિન અધિકૃત બિનખેતી ઉપયોગ બાબતે અન્ય કસોટીમાં આવેલ છે કે કેમ ? તે બાબતે ખરાઈ કરાવી, અનઅધિકૃત બિનખેતી ઉપયોગના કિસ્સામાં અંગેને શરતભંગ દરખાસ્તો મોકલી આપશો. આવા લાલભત્તી સમાન કરાયેલ હુકમ થી ખેતીની જમીનમાં કોમર્શિયલ વપરાશ કરનારમાં ફફડાટ વ્યાપી ગયેલ છે.

જામનગરમાં બે હથિયારોના લાઈસન્સ રીન્યુ નહિ કરાવતા ગુનો નોંધાયો

જામનગર : જામનગરમાં ગ્રીન સિટી વિસ્તારમાં રહેતા ભાનુશાલી વેપારી કે જેઓએ પોતાની પાસે બે લાયસન્સ વાળા હથિયાર રાખ્યા હતા, પરંતુ તેને નિયમો અનુસાર રીન્યુ કરાવેલા ન હોવાથી એસઓજી પોલીસ દ્વારા તેના બંને હથિયારો કબજે કરી વેપારી સામે હથિયાર ધારાના ભંગ બદલ ગુનો નોંધવામાં આવ્યો છે. જામનગરમાં ગ્રીન સિટી વિસ્તારમાં રહેતા ભાવેશભાઈ ચંદુભાઈ નંદા નામના વેપારી કે જેઓ પાસે ૩૨ બોરની એક પિસ્તોલ કે જે ઉધમપુરથી ખરીદી કરી હતી, અને બીજા બોરની ૩બલ બેરલ બંદૂક કે જેનું પણ લાયસન્સ મેળવ્યું હતું. જેની રીન્યુ કરવાની મુદત પૂરી થઈ ગઈ હોવા છતાં સરકારી નિયમો અનુસાર તેમણે ફરીથી રીન્યુ કરાવવાનું હતું, અને તેઓએ હથિયાર રાખવા માટેના લાઈસન્સના નિયમ નો ભંગ કર્યો હોવાથી એસ ઓજી દ્વારા ભાવેશ ચંદુલાલ નંદા ને ધેર તપાસણી કરવામાં આવી હતી, અને અંદાજે રૂપિયા ૧,૨૦,૦૦૦ ની કિંમત ના બન્ને હથિયારો કબજે કરી લેવામાં આવ્યા છે, અને તેઓ સામે આર્મ્સ એક્ટ કલમ ૩૦ મુજબ ગુનો નોંધવામાં આવ્યો છે.

જામનગરમાં સમસ્ત બ્રહ્મસમાજ સેવા ટ્રસ્ટ દ્વારા યોજાયા સમૂહ યજ્ઞોપવિત સંસ્કાર

જામનગર : જામનગરમાં સમસ્ત બ્રહ્મસમાજ સેવા ટ્રસ્ટ દ્વારા નિ:શુલ્ક સમૂહ યજ્ઞોપવિત સંસ્કારનું ભવ્ય આયોજન કરવામાં આવ્યું હતું. વસંત પંચમીના અવસરે જામનગરના રણજીત નગર મેઈન રોડ પર આવેલા પ્રમાણી પ્રાઉન્ડમાં આ આયોજન કરાયું હતું. સમગ્ર ગુજરાતમાંથી બટકો ઉપસ્થિત રહ્યા હતા અને યજ્ઞોપવિત સંસ્કાર ધારણ કર્યા હતા. કાર્યક્રમની શરૂઆત મંડપ મુહૂર્ત અને ગણેશ સ્થાપનથી કરવામાં આવી હતી. ત્યારબાદ પરંપરાગત વિધિઓ જેવી કે મામેરું, પીઠી, ગ્રહ શાંતિ, યજ્ઞોપવિત વિધિ અને કાશી યાત્રા સંપન્ન થઈ હતી.



તસવીર : સુનિલ યુગાસમા

લાલપુરના જોગવડ ગામે કુટુંબી બનેવીનો શાળા પર ધોકા વડે હુમલો

જામનગર : જામનગર જિલ્લાના લાલપુર તાલુકાના જોગવડ ગામે રહેતા એક યુવાન પર તેના કુટુંબી બનેવીએ ધોકા વડે હુમલો કરી હાથ ભાંગી નાખ્યાની ફરિયાદ પોલીસમાં નોંધાવી છે. પ્રાપ્ત માહિતી મુજબ લાલપુર તાલુકાના જોગવડ ગામમાં રહેતા સોમાભાઈ બુધાભાઈ ચાવડા નામના ૩૦ વર્ષના યુવાને પોતાના હાથમાં લાકડાના ધોકા વડે હુમલો કરી હાથ ભાંગી નાખવા અંગે પોતાના જ કુટુંબી બનેવી લખમજીભાઈ ગોવાભાઈ પરમાર સામે મેઘવર પોલીસ મથકમાં ફરિયાદ નોંધાવી છે, જ્યારે તેને હાથમાં ઈજા થવાથી જામનગરની જી. જી. હોસ્પિટલમાં સારવાર માટે ખસેડાયો છે. ફરિયાદી સોમાભાઈના કાકાની પુત્રી સાથે આરોપી લખમજી પરમારના લગ્ન થયા છે, જે પોતાની પત્ની સાથે અવારનવાર ઝઘડો કરતો હોવાથી તેનું ઉપરાણું લઈને સમજાવવા જતાં આ હુમલો કરાયાનું પોલીસમાં જાહેર થયું છે. જે મામલે મેઘવર પોલીસ વધુ તપાસ ચલાવે છે. જામનગરમાં જુગાર રમતી પાંચ મહિલાઓ ઝડપાઈ જઈ દરોડો પડ્યો હતો. જ્યાં જુગાર રમી રહેલ રંજનબેન રાજુભાઈ કુડેચા, સુનીતાબેન મોહનભાઈ મકવાણા, રીતાબેન કાળુભાઈ ચૌહાણ, મીનાબેન અલ્પેશભાઈ સરવૈયા, તેમજ મોહિનીબેન જયંતીભાઈ બારૈયા વગેરે પાંચ મહિલાઓની અટકાયત કરી લઈ તેઓ પાસેથી રૂપિયા ૨૧,૨૦૦ની રોકડ રકમ તેમજ જુગારનું સાહિત્ય કબજે કર્યું છે.

જામનગરમાં ડિપ્લોમા કોમ્પ્યુટર ઈજનેર કરેલ પરણીતા પર ત્રાસ ગુજારી કાઠી મૂકી

જામનગર : જામનગરમાં નવાગામ ઘેડ સિદ્ધેશ્વર સોસાયટીમાં રહેતી અને ડિપ્લોમા કોમ્પ્યુટર ઈજનેર એવી એજ્યુકેટેડ પરણીતાને તેણીના લગ્ન જીવન દરમિયાન પતિ, સાસુ, સસરા, તેમજ નણંદે વિના કારણે ત્રાસ ગુજારી મારકુટ કરી ઘરમાંથી હાંકી કાઢી હતી. આથી તેણીએ સાસરિયાઓ સામે મહિલા પોલીસ મથકમાં ફરિયાદ નોંધાવી છે. આ બનાવની વિગત એવી છે કે જામનગરમાં નવાગામ ઘેડ, સિદ્ધેશ્વર સોસાયટીમાં રહેતી પુશ્પબેન રમેશભાઈ મકવાણા નામની ૨૬ વર્ષની યુવતી કે જેણે ડિપ્લોમા કોમ્પ્યુટર ઈજનેર તરીકેનો ઉચ્ચ અભ્યાસ કર્યો છે, અને તેણીના લગ્ન આજથી બે વર્ષ પહેલાં નવાગામ ઘેડ, વિનાયક પાર્ક

સોસાયટીમાં રોનીત રેસીડેન્સીમાં રહેતા હાર્દિક દિલીપભાઈ પરમાર સાથે થયા હતા. લગ્નની શરૂઆતમાં થોડો સમય માટે સંસાર બરાબર ચાલ્યો હતો, પરંતુ માત્ર ચાર મહિના પછી થી પતિ, સાસુ, સસરા અને નણંદ દ્વારા પુશ્પબેનને વિના કારણે ઘરમાં નાની નાની બાબતોમાં વાંક કાઢી ઝઘડો કરવામાં આવતો હતો, અને તેમના સાસરિયાઓએ ગાળો આપી મારકુટ કરી તેણીને પહેરેલા કપડે ઘરમાંથી હાંકી કાઢવામાં આવી હતી. જેથી પુશ્પબેન પોતાના માવતરે રહેવા આવી ગઈ હતી, અને આ મામલે તેણીએ પોતાના પતિ વગેરે વિરુદ્ધમાં અરજી કરી હતી, જેમાં પોલીસ દ્વારા બંને વચ્ચે સમાધાન થાય તેવા પ્રયત્નો કર્યા હતા, પરંતુ પતિ

પુશ્પબેનને રાખવા માટે તૈયાર થયા ન હતા. એટલું જ માત્ર નહી માવતરે પણ આવીને ધાકધમકીઓ આપી જતા હતા. આથી આખરે પુશ્પબેને પોતાના લગ્ન જીવનના દિવસે એટલે કે ૨૨મી જાન્યુઆરીએ પોતાના સાસરિયાઓ સામે સીતમ ગુજ્યાની ફરિયાદ નોંધાવી છે. જે ફરિયાદના અનુસંધાને મહિલા પોલીસ સ્ટેશનના પોલીસ હેડ કોન્સ્ટેબલ એચ એન રાઠોડે પુશ્પબેનના પતિ હાર્દિક દિલીપભાઈ પરમાર, સાસુ ભાવનાબેન દિલીપભાઈ પરમાર, સસરા દિલીપભાઈ પરમાર અને નણંદ સીમાબેન મિતેશભાઈ જોષી સામે ગુનો નોંધ્યો છે અને વધુ તપાસ હાથ ધરી છે.

દ્વારકાધીશ જગતમંદિરે આજે વસંત પંચમી ઉત્સવની ઉજવણી

દ્વારકા : યાત્રાધામ દ્વારકા જગત મંદિરે ખાતે વસંત પંચમી ઉત્સવની ઉજવણી થશે. જેને અનુલક્ષીને શ્રીજીના દર્શનનો કાર્યક્રમ માં ફેરફાર નોંધાયો છે. આજ તા. ૨૩/૧ શુક્રવારે મહા સુદ-૫(પાંચમ) ના દિવસે વસંત પંચમી ઉત્સવ અનુલક્ષી દ્વારકાધીશ જગત મંદિરમાં શ્રીજીની ઉત્સવ આરતી બોપરે ૧:૩૦ વાગ્યે થશે. બપોરે ૧:૩૦ થી ૨:૩૦ ઉત્સવ દર્શન થશે. ત્યારબાદ બપોરે ૨:૩૦ વાગ્યે અનોસર (મંદિર બંધ) થશે. સાંજનો શ્રીજીનો કમ નિત્યકમ મુજબ અનોસરે વહીવટદાર કચેરી દ્વારકાધીશ મંદિરની યાદીમાં જણાવ્યું.

એરપોર્ટ કસ્ટમર સેટિસફેક્શન સર્વેમાં દેશભરમાં જામનગરનો ૪થો નંબર

દેશભરના કુલ ૬૩ એરપોર્ટમાં પાંચમાંથી ૪.૯૬ ગુણ મેળવ્યા, જ્યારે ગુજરાતમાં દ્વિતીય ક્રમે : મુસાફરોની સુવિધામાં મોટાભાગના ક્ષેત્રોમાં ઉચ્ચસ્તરીય કામગીરી દર્શાવી જામનગર એરપોર્ટએ મુસાફર સુવિધાઓના મોટાભાગના ક્ષેત્રોમાં ઉચ્ચસ્તરીય કામગીરી દર્શાવી છે. એરપોર્ટ સુધી અને એરપોર્ટથી (સીએસઆઈ) સર્વે રાઉન્ડ-૨, ૨૦૨૫માં ૫ માંથી ૪.૯૬ નો ઉત્તમ સ્કોર પ્રાપ્ત કરીને દેશભરના ૬૩ એરપોર્ટમાં ૪થો ક્રમ મેળવ્યો છે. સાથે જ જામનગર એરપોર્ટને ગુજરાત રાજ્યના એરપોર્ટમાં દ્વિતીય ક્રમ પ્રાપ્ત થયો છે. સર્વેના પરિણામો મુજબ,



તસવીર : સુનિલ યુગાસમા